

د لویانو لپاره واکسین

د واکسین کولو لپاره تاسې هېڅکله ډېر زور نه یې!

واکسین کول د ټول ژوند پرمهال، د ژوند خوندي کولو دنده ده. خپل د روغتیا پاملرنې وړاندې کونکي یا ډاکټر دفتر څخه تر هغه وخت پورې مه ځئ چې ډاډه شوي نه یې تاسې ټول هغه واکسین کړي کومو ته چې اړتیا لرئ.

واکسین	آیا تاسې ورته اړتیا لرئ؟
کوویډ 19	هو! ټول لویان اړ دي د کوویډ 19 واکسین په وخت وکړي. خپل د روغتیا پاملرنې وړاندې کونکي سره وغږېږئ.
هېپاټایټس ای (HepA)	شاید. تاسې دې واکسین ته اړتیا لرئ که تاسې د هېپاټایټس ای * لپاره د ځانگړي خطر عامل ولرئ یا هم یوازې وغواړئ چې د دې ناروغۍ پر وړاندې محافظت شئ. دا واکسین عموماً په 2 دوزونو کې، د 18-6 میاشتو واټن په پام کې نیولو سره ورکول کېږي.
هېپاټایټس بی (HepB)	هو! د 60 کلونو څخه کم عمر لرونکي ټولو لویانو ته سپارښتنه کېږي د هېپاټایټس بی واکسین 2 یا 3 دوزونو لری، د واکسین د براند په پام کې نیولو سره وکړي. که تاسې 60 کلن یا لدې ډېر عمر لرئ او د خطر کوم ځانگړی عامل ولرئ نو پدې صورت کې هم دې واکسین ته اړتیا لرئ، * یا هم یوازې وغواړئ چې د دې عفونیت پر وړاندې محافظت شئ. ټول لویان باید لږترلږه یوځل د وینې ټیسټ له لارې د هېپاټایټس بی عفونیت لپاره معاینه شي؛ خپل د روغتیا پاملرنې وړاندې کونکي سره وغږېږئ.
Hib (هايموفيلس انفلوینزا نوع بی)	شاید. ځینې لویان چې د لوړ خطر ناروغۍ او روغتیایي حالت لري د Hib واکسین ته اړتیا لري. پدې اړه د خپل ډاکټر سره وغږېږئ چې پوهه شئ آیا تاسې دې واکسین ته اړتیا لرئ.
انسانی پاپیلوما ویروس (HPV)	هو! تاسې باید دا واکسین وکړئ که تاسې 26 کلن یا لدې کم عمر لرئ. د 27 څخه تر 45 کلونو پورې عمر لرونکي لویان هم کولی شي د خپل ډاکټر سره د غږېدو وروسته د دې واکسین کول غوره کړي. دا واکسین عموماً 2 یا 3 دوزونو کې ورکول کېږي، د عمر په پام کې نیولو سره چې لومړی دوز کله ورکړل شوی و.
انفلوینزا (فلو)	هو! تاسې اړ یې هر منی یا ژمی د انفلوینزا واکسین وکړئ.
شری، ممپس، روبیلا (MMR)	شاید. تاسې د MMR لږترلږه 1 دوز ته اړتیا لرئ که تاسې په 1957 کې یا لدې وروسته زېږېدلې یې. تاسې ممکن دوهم دوز ته هم اړتیا ولرئ. * حامله ښځې او د شدید ضعیف معافیت سیستم لرونکي خلک باید د MMR واکسین ونکړي.
مینینگوکوکل ACWY (MenACWY, MenABCWY)	شاید. تاسې شاید د MenACWY واکسین ته اړتیا ولرئ که چېرې تاسې د څو ناروغیو څخه یوه ولرئ * او همدارنگه که ستاسې خطر جاري وي. تاسې پدې صورت کې هم دې واکسین ته اړتیا لرئ که چېرې تاسې د کالج د لومړي کال محصل یې چې په گډ استوگنځي کې اوسېږئ او (1) د 16 کلن کېدو راهیسې مو د دې واکسین یو دوز نه وي کړی، یا (2) ستاسې د وروستي دوز راهیسې د 5 کلونو څخه ډېر وخت تېر شوی وي. د 19 څخه تر 21 کلونو پورې عمر لرونکي هر څوک کولی شي یو جبراني دوز وکړي که چېرې یې د 16 کلن کېدو راهیسې دا واکسین نه وي کړی. مرکب MenABCWY هغه مهال یو انتخاب دی کله چې دواړه MenB او MenACWY واکسین اړین وي.
مینینگوکوکل بی (MenB, MenABCWY)	شاید. تاسې شاید د MenB واکسین ته اړتیا ولرئ که چېرې تاسې د څو ناروغیو څخه یوه ولرئ * او تقویتی دوزونه که ستاسې خطر جاري وي. که ستاسې عمر 16 څخه تر 23 کلونو مینځ کې وي، تاسې کولی شئ خپل ډاکټر سره د MenB واکسین کولو په اړه وغږېږئ، حتی که تاسې د لوړ خطر ناروغي یا روغتیایي حالت هم ونلرئ. مرکب MenABCWY هغه مهال یو انتخاب دی کله چې دواړه MenB او MenACWY واکسین اړین وي.
ایم پاکس	شاید. تاسې د ایم پاکس واکسین (Jynneos) 2 دوزونو لری. ته اړتیا لرئ که تاسې د ایم پاکس لرونکي کوم چا سره د معلوم یا شکمن مخ کېدو له امله د خطر سره مخ یې یا که تاسې ځینې داسې جنسي کړنې کوئ چې د ایم پاکس سره ستاسې د مخ کېدو خطر ډېروي. * د خپل ډاکټر سره وغږېږئ.
سینه بغل (PCV20, PPSV23, PCV15)	هو! د 65 کلونو څخه کم عمر لویان چې ځینې روغتیایي حالتونه یا نور د خطر عوامل * لري هغوی د سینه بغل واکسین کولو ته اړتیا لري. د 65 کلونو او لدې ډېر عمر لرونکي لویان هم اړ دي دا واکسین وکړي که هغوی مخکې د سینه بغل واکسین (Pneumococcal Conjugate Vaccine, PCV) نه وي کړي. ستاسې ډاکټر کولی شي مشخص کړي چې تاسې کوم واکسین کولو ته اړتیا لرئ.
تنفسي سنسیشیل ویروس (RSV)	شاید! د 60 کلونو او ډېر عمر لرونکي لویان کولی شي د خپل ډاکټر سره د غږېدو وروسته د دې واکسین کول انتخاب کړي. د RSV څخه د تنکي ماشومانو د محافظت کولو لپاره، یا باید حامله ښځه د RSV (Pfizer) Abrysvo واکسین سره واکسین شي، یا تنکي ماشوم ته د RSV وقایوي انټي باډي (nirsevimab) ورکړل شي.
ټیتانوس، ډیفټري، پیرټوسس (Tdap, Td)	هو! که تاسې هېڅکله هم د Tdap یو دوز نه وي کړی، تاسې اړ یې همدا اوس د Tdap یو دوز وکړئ. لدې وروسته، تاسې هرو 10 کلونو کې د Tdap یا Td تقویتی دوز ته اړتیا لرئ. د خپل ډاکټر سره مشوره وکړئ که تاسې خپل ټول ژوند کې لږترلږه 3 د ټیتانوس - او ډیفټري - ټاکسایډ لرونکي واکسین نه وي کړي یا که تاسې ژور یا ککر ټپ لرئ.
وارسیلا (میانه)	شاید. که تاسې هېڅکله هم په میانه یا وارسیلا اخته شوي نه یې، هېڅکله مو واکسین نه وي کړي، یا واکسین مو کړی وي مگر فقط 1 دوز، نو د خپل ډاکټر سره وغږېږئ ترڅو پوهه شئ چې دې واکسین ته اړتیا لرئ که نه. حامله ښځې او د شدید ضعیف معافیت سیستم لرونکي خلک باید د وارسیلا واکسین ونکړي.
زوسټر (شینگل)	هو! که تاسې 19 کلن یا لدې ډېر عمر لرئ او د معافیت سیستم مو کمزوری وي یا 50 کلن یا لدې ډېر عمر لرئ، تاسې باید د شینگل واکسین د Shingrix براند د 2 دوزونو لری وکړئ.

آیا تاسې پلان لرئ د امریکا متحده ایالاتو څخه د باندې سفر وکړئ؟ د سفر معلوماتو لپاره د ناروغیو د کنټرول او مخنیوي مرکز (Centers for Disease Control and Prevention, CDC) وېب سایټ wwwnc.cdc.gov/travel/destinations/list ته ورشئ، یا د سفر کلینیک سره مشوره وکړئ.

* عفونیت لپاره ستاسې د خطر کچې او دې واکسین ته ستاسې د اړتیا مشخص کولو لپاره خپل ډاکټر سره مشوره وکړئ.

Pashto translation provided by Fargo Cass Public Health



www.immunize.org/catg.d/p4030-pus.pdf
"Vaccinations for Adults"
Item #P4030-pus Pashto (1/19/2024)



FOR PROFESSIONALS www.immunize.org / FOR THE PUBLIC www.vaccineinformation.org

Scan for PDF